

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

മഹാദേവ കൃതം
|| ശ്രീവരാഹ കവചം ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീവരാഹ കവചം ॥

ആദ്യം രംഗമിതി പ്രോക്തം വിമാനം രംഗ സഞ്ജ്ഞിതം ।
ശ്രീമുഷ്ണം വേംകടാദ്രിം ച സാമുദ്രാമം ച നൈമിശം ॥

തോയാദ്രിം പുഷ്കരം ചൈവ നരനാരായണാശ്രമം ।
അഷ്ടാ മേ മുർത്തയഃ സന്തി സ്വയം വൃക്താ മഹീതലേ ॥

ശ്രീ സൂതഃ
ശ്രീരുദ്രമുഖ നിർണ്ണീത മുരാരി ഗുണസത്കഥാ ।
സന്തുഷ്ടാ പാർവ്വതീ പ്രാഹ ശങ്കരം ലോകശങ്കരം ॥ 1 ॥

ശ്രീ പാർവ്വതീ ഉവാച
ശ്രീമുഷ്ണേശസ്യ മാഹാത്മ്യം വരാഹസ്യ മഹാത്മനഃ ।
ശ്രുത്വാ തൃപ്തിർന്ന മേ ജാതാ മനഃ കൗതൂഹലായതേ ।
ശ്രോതും തദ്ദേവ മാഹാത്മ്യം തസ്മാത് വർണ്ണയ മേ പുനഃ ॥ 2 ॥

ശ്രീ ശങ്കര ഉവാച
ശൂൺവ ദേവി പ്രവക്ഷ്യാമി ശ്രീമുഷ്ണേശസ്യ വൈഭവം ।
യസ്യ ശ്രവണ മാത്രേണ മഹാപാപൈഃ പ്രമുച്യതേ ।
സർവ്വേഷാമേവ തീർത്ഥാനാം തീർത്ഥ രാജോഭിധീയതേ ॥ 3 ॥

നിത്യ പുഷ്കരിണീ നാമ്നീ ശ്രീമുഷ്ണേ യാ ച വർത്തതേ ।
ജാതാ ശ്രമാപഹാ പുണ്യാ വരാഹ ശ്രമ വാരിണാ ॥ 4 ॥

വിഷ്ണോരംഗുഷ്ഠം സംസ്പർശാത് പുണ്യാദാ ഖലു ജാഹ്നവീ ।
വിഷ്ണോഃ സർവ്വാംഗസംഭൂതാ നിത്യപുഷ്കരിണീ ശുഭാ ॥ 5 ॥

മഹാനദീ സഹസ്രേണ നിത്യദാ സംഗതാ ശുഭാ ।
സകൃത് സ്നാത്വാ വിമുക്താഘഃ സദ്യോ യാതി ഹരേഃ പദം ॥ 6 ॥

തസ്യ ഞ്ഞേയ ഭാഗേ തു അശ്വത്ഥച്ഛായയോദകേ |
സ്നാനം കൃത്വാ പിപ്ലവസ്യ കൃത്വാ ചാപി പ്രദക്ഷിണം || 7 ||

ഭൃഷ്ടാ ശ്വേതവരാഹം ച മാസമേകം നയേദ്യദി |
കാലമൃത്യും വിനിർജ്ജിത്യ ശ്രിയാ പരമയാ യുതഃ || 8 ||

ആധിവ്യാധി വിനിർമ്മുകേതാ ഗ്രഹപീഡാവിവർജ്ജിതഃ |
ഭൃക്ത്വാ ഭോഗാനനേകാംശ്ച മോക്ഷമന്തേ വ്രജേത് ധ്രുവം || 9 ||

അശ്വത്ഥമൂല്യേർക്കവാറെ നിത്യ പുഷ്കരിണീ തടേ |
വരാഹകവചം ജപ്ത്വാ ശതവാരം ജിതേന്ദ്രിയഃ || 10 ||

ക്ഷയാപസ്മാരകുഷ്ഠാദ്യൈഃ മഹാരോഗൈഃ പ്രമുച്യതേ |
വരാഹകവചം യസ്തു പ്രത്യഹം പഠതേ യദി || 11 ||

ശത്രു പീഡാവിനിർമ്മുകേതാ ഭൂപതിത്വമവാപ്നുയാത് |
ലിഖിത്വാ ധാരയേദ് യസ്തു ബാഹുമൂലേ ഗല്യേഥ വാ || 12 ||

ഭൂത പ്രേത പിശാചാദ്യാഃ യക്ഷ ഗന്ധർവ്വ രാക്ഷസാഃ |
ശത്രുവോ ഘോരകർമ്മാണോ യേ ചാന്യേ വിഷ ജന്തവഃ |
നഷ്ട ദർപ്പാ വിനശ്യന്തി വിഭ്രവന്തി ദിശോ ദശ || 13 ||

ശ്രീ പാർവ്വതീ ഉവാച
തത് ബ്രൂഹി കവചം മഹ്യം യേന ഗുപ്തോ ജഗത്ത്വയേ |
സഞ്ചരേത് ദേവവന്ദർത്ത്യഃ സർവ്വശത്രുവിഭീഷണഃ |
യേനാപ്നോതി ച സാമ്രാജ്യം തന്മേ ബ്രൂഹി സദാശിവ || 14 ||

ശ്രീ ശങ്കര ഉവാച
ശൃണു കല്യാണി വക്ഷ്യാമി വാരാഹകവചം ശുഭം |
യേന ഗുപ്തോ ലഭേന്ദർത്തേയാ വിജയം സർവ്വ സംപദം || 15 ||

അംഗ രക്ഷാ കരം പുണ്യം മഹാപാതക നാശനം |
സർവ്വരോഗ പ്രശമനം സർവ്വദുർഗ്രഹ നാശനം || 16 ||

വിഷാഭിചാര കൃത്യാഭി ശത്രുപീഡാ നിവാരണം |
നോക്തം കസ്യാപി പൂർവ്വം ഹി ഗോപ്യാത് ഗോപ്യതരം യതഃ || 17 ||

വരാഹേണ പുരാ പ്രോക്തം മഹ്യം ച പരമേഷ്ഠിനേ |
യുദ്ധേഷു ജയദം ദേവി ശത്രുപീഡാ നിവാരണം || 18 ||

വരാഹകവചാത് ഗുപ്തോ നാശൂഭം ലഭതേ നരഃ |
വരാഹകവചസ്യാസ്യ ഋഷിർബ്രഹ്മാ പ്രകീർത്തിതഃ || 19 ||

ഹരന്ദോനൂഷ്ടുപ് തഥാ ദേവോ വരാഹോ ഭൂപരിഗ്രഹഃ |
പ്രക്ഷാല്യ പാദൗ പാണീ ച സമ്യഗാചമ്യ വാരിണാ || 20 ||

കൃത സ്യാംഗ കര ന്യാസഃ സപവിത്ര ഉദങ്മുഖഃ |
ഓം ഭൂർഭൂവഃ സുവരിതി നമോ ഭൂപതയേഴപി ച || 21 ||

നമോ ഭഗവതേ പശ്ചാത് വരാഹായ നമസ്തഥാ |
ഏവം ഷഡംഗം ന്യാസം ച ന്യസേദംഗുലീഷു ക്രമാത് || 22 ||

നമഃ ശ്വേതവരാഹായ മഹാകോലായ ഭൂപതേ |
യജ്ഞാംഗായ ശൂഭാംഗായ സർവ്വജ്ഞായ പരാത്മനേ || 23 ||

സ്രവ തുണ്ഡായ ധീരായ പരബ്രഹ്മ സ്വരൂപിണേ |
വക്ര ദംഷ്ട്രായ നിത്യായ നമോന്തൈർന്നാമഭിഃ ക്രമാത് || 24 ||

അംഗുലീഷു ന്യസേദ് വിദ്വാൻ കരപൃഷ്ഠ തലേഷപി |
ധ്യാത്വാ ശ്വേത വരാഹം ച പശ്ചാത് മന്ത്ര മുദീരയേത് || 25 ||

ഓം ശ്വേതം വരാഹവപുഷം ക്ഷിതിമുദ്ധരന്തം
ശംഘാരിസർവ്വ വരദാഭയ യുക്ത ബാഹും |
ധ്യായേന്നിജൈശ്ച തന്നുഭിഃ സകലൈരുപേതം
പൂർണ്ണം വിഭും സകല വാഞ്ചരിത സിദ്ധയേഴജം || 26 ||

വരാഹഃ പൂർവ്വതഃ പാതു ദക്ഷിണേ ദണ്ഡകാന്തകഃ |
ഹിരണ്യാക്ഷഹരഃ പാതു പശ്ചിമേ ഗദയാ യുതഃ || 27 ||

ഉത്തരേ ഭൂമിഹ്യത് പാതു അധസ്താദ് വായു വാഹനഃ |
ഊർധ്വം പാതു ഹൃഷീകേശോ ദിഗ്വിദിക്ഷു ഗദാധരഃ || 28 ||

പ്രാതഃ പാതു പ്രജാനാഥഃ കൽപകൃത് സംഗമേഽവതു |
മധ്യാഹ്ണേ വജ്രകേശസ്തു സായാഹ്ണേ സർവ്വപൂജിതഃ || 29 ||

പ്രദോഷേ പാതു പദ്മാക്ഷോ രാത്രൗ രാജീവലോചനഃ |
നിശീന്ദ്ര ഗർവ്വഹാ പാതു പാതുഷഃ പരമേശ്വരഃ || 30 ||

അടവ്യാമഗ്രജഃ പാതു ഗമനേ ഗരുഡാസനഃ |
സ്ഥലേ പാതു മഹാതേജഃ ജലേ പാത്വവനീ പതിഃ || 31 ||

ഗൃഹേ പാതു ഗൃഹാധ്യക്ഷഃ പദ്മനാഭഃ പുരോഽവതു |
ത്വീല്ലികാ വരഭഃ പാതു സ്വഗ്രാമേ കരുണാകരഃ || 32 ||

രണാഗ്രേ ദൈത്യഹാ പാതു വിഷമേ പാതു ചക്രഭൃത് |
രോഗേഷു വൈദ്യരാജസ്തു കോലോ വ്യാധിഷു രക്ഷതു || 33 ||

താപത്രയാത് തപോമൂർത്തിഃ കർമ്മപാശാച്ച വിശ്വകൃത് |
ക്ലേശകാലേഷു സർവ്വേഷു പാതു പദ്മാപതിർവിഭുഃ || 34 ||

ഹിരണ്യഗർഭസംസ്തുത്യഃ പാദൗ പാതു നിരന്തരം |
ഗുൽഫൗ ഗുണാകരഃ പാതു ജംഘേ പാതു ജനാർദ്ദനഃ || 35 ||

ജാനു ച ജയകൃത് പാതു പാതുരു പുരുഷോത്തമഃ |
രക്താക്ഷോ ജഘനേ പാതു കടിം വിശ്വഭരോഽവതു || 36 ||

പാർശ്വേ പാതു സുരാധ്യക്ഷഃ പാതു കൃക്ഷിം പരാത്പരഃ |
നാഭിം ബ്രഹ്മപിതാ പാതു ഹൃദയം ഹൃദയേശ്വരഃ || 37 ||

മഹാദംഷ്ട്രഃ സ്തനൗ പാതു കൺഠം പാതു വിമുക്തിദഃ |
പ്രഭഞ്ജന പതിർബ്രാഹ്മ കരൗ കാമപിതാഽവതു || 38 ||

ഹസ്തൗ ഹംസപതിഃ പാതു പാതു സർവ്വാംഗുലീർഹരിഃ |
സർവ്വാംഗശ്ചിബുക്തം പാതു പാത്യാഷ്ഠൗ കാലനേമിഹാ || 39 ||

മുഖം തു മധുഹാ പാതു ദന്താൻ ദാമോദരോഽവതു |
നാസികാമവ്യയഃ പാതു നേത്രേ സൂര്യേന്ദുലോചനഃ || 40 ||

ഫാലം കർമ്മഫലാധ്യക്ഷഃ പാതു കർണ്ണൗ മഹാരഥഃ |
ശേഷശായി ശിരഃ പാതു കേശാൻ പാതു നിരാമയഃ || 41 ||

സർവ്വാംഗം പാതു സർവ്വേശഃ സദാ പാതു സതീശ്വരഃ |
ഇതീദം കവചം പുണ്യം വരാഹസ്യ മഹാത്മനഃ || 42 ||

യഃ പരേന് ശൃണുയാദാപി തസ്യ മൃത്യുർവ്വിനശ്യതി |
തം നമസ്യന്തി ഭൂതാനി ഭീതാഃ സാഞ്ജലിപാണയഃ || 43 ||

രാജദസ്യഭയം നാസ്തി രാജ്യ ഭ്രംശോ ന ജായതേ |
യന്നാമ സ്മരണാത് ഭീതാഃ ഭൂത വേതാള രാക്ഷസാഃ || 44 ||

മഹാരോഗാശ്ച നശ്യന്തി സത്യം സത്യം വദാമ്യഹം |
കൺഠേ തു കവചം ബദ്ധ്യാ വന്ധ്യാ പുത്രവതീ ഭവേത് || 45 ||

ശത്രുസൈന്യ ക്ഷയ പ്രാപ്തിഃ ദുഃഖപ്രശമനം തഥാ |
ഉത്പാത ദുർന്നിമിത്താദി സൂചിതാരിഷ്ട്വ നാശനം || 46 ||

ബ്രഹ്മവിദ്യാപ്രബോധം ച ലഭതേ നാത്ര സംശയഃ |
ധൃത്യേദം കവചം പുണ്യം മാനധാതാ പരവീരഹാ || 47 ||

ജിത്വാ തു ശാംബരീം മായാം ദൈത്യേന്ദ്രാനവധീത് ക്ഷണാത് |
കവചേനാവ്യതോ ഭൂത്വാ ദേവേന്ദ്രോഽപി സുരാരിഹാ || 48 ||

ഭൂമ്യോപദിഷ്ടകവച ധാരണാൻ നരകോഽപി ച |
സർവ്വാവധ്യോ ജയീ ഭൂത്വാ മഹതീം കീർത്തിമാപ്തവാൻ || 49 ||

അശ്വത്ഥമൂലേർക്കവാരേ നിത്യ പുഷ്കരിണീതടേ |
വരാഹകവചം ജപ്ത്വാ ശതവാരം പഠേദ്യദി || 50 ||

അപൂർവ്വരാജ്യ സംപ്രാപ്തിം നഷ്ടസ്യ പുനരാഗമം |
ലഭതേ നാത്ര സന്ദേഹഃ സത്യമേതന്മയോദിതം || 51 ||

ജപ്ത്വാ വരാഹ മന്ത്രം തു ലക്ഷമേകം നിരന്തരം |
ദശാംശം തർപ്പണം ഹോമം പായസേന ഘൃതേന ച || 52 ||

കുർവ്വൻ ശ്രീകാല സന്ധ്യാസു കവചേനാവൃതോ യദി |
ഭൃമണ്ഡലാധിപത്യം ച ലഭതേ നാത്ര സംശയഃ || 53 ||

ഇദമുക്തം മയാ ദേവി ഗോപനീയം ദുരാത്മനാം |
വരാഹ കവചം പുണ്യം സംസാരാർണ്ണവ താരകം || 54 ||

മഹാപാതക കോടിഹ്നം ഭൃക്തിമുക്തി ഫലപ്രദം |
വാച്യം പുത്രായ ശിഷ്യായ സഭൃതായ സുധീമതേ || 55 ||

ശ്രീ സൂതഃ
ഇതി പത്യുർവ്വചഃ ശ്രുത്വാ ദേവീ സന്തുഷ്ട മാനസാ |
വിനായക ഗുഹൗ പുത്രൗ പ്രപേദേ ഭൗ സുരാർച്ചിതൗ || 56 ||

കവചസ്യ പ്രഭാവേന ലോകമാതാ ച പാർവ്വതീ |
യ ഇദം ശ്രുണുയാന്നിത്യം യോ വാ പഠതി നിത്യശഃ |
സ മുക്തഃ സർവ്വ പാപേഭ്യോ വിഷ്ണുലോകേ മഹീയതേ || 57 ||

|| ഇതി ശ്രീവരാഹ കവചം സംപൂർണം ||